



РЕПУБЛИКА СЕВЕРНА МАКЕДОНИЈА
Универзитет „Св. Кирил и Методиј“ - Скопје

Факултет за електротехника и информациски технологии

Број:09-1920/1
Датум: 30.10.2019 г.
СКОПЈЕ



Врз основа на член 114, а во врска со член 37 став 6 од Законот за високото образование (Сл. весник на Р М бр. 82/2018), член 65 од Статутот на Универзитетот „Св. Кирил и Методиј“ во Скопје (Универзитетски гласник бр. 425/2019) и член 46 од Статутот на Факултетот во Скопје во состав на Универзитетот „Св. Кирил и Методиј“ во Скопје (Универзитетски гласник бр. 457/2019), Деканот на Факултетот, ја донесе следната

О Д Л У К А

за распишување избори на членови и претседател на Факултетското студентско собрание на Факултетот за електротехника и информациски технологии – Скопје

Член 1

Се распишуваат избори за 18 членови и претседател на Факултетското студентско собрание на Факултетот за електротехника и информациски технологии – Скопје (во натамошниот текст: Факултетот).

Изборите ќе се спроведат на **28.11.2019** година (четврток).

Член 2

Се именува изборна комисија за спроведување на изборите за претседател и за членови на Факултетското студентско собрание во следниот состав:

1. проф. д-р Перо Латкоски, претседател,
2. доц. д-р Маја Целеска, член
3. Надежда Илиева, студент – член
4. Николина Младеновска, студент – член
5. Оливер Васевски, студент – член

Член 3

Кандидирањето на членовите на Факултетското студентско собрание ќе биде на собири на студентите по години.

Право да се кандидираат и да избираат имаат сите студенти кои се запишани на студии во учебната 2019/2020 година и имаат запишан зимски семестар.

Собири од став 1 на овој член ќе се одржат на:

12.11.2019 година за прва година, во амфитеатар во 11:30

12.11.2019 година за втора година, во амфитеатар во 9:30

11.11.2019 година за трета година, во предавална 110 во 13:30

11.11.2019 година за четврта година, во предавална 122 во 9:30

Студентите од втор и трет циклус дополнително ќе закажат собир.
За утврдени кандидати за членови на Факултетското студентско собрание се сметаат оние студенти кои добиле најмногу гласови.

Член 4

Факултетското студентско собрание има 18 членови и тоа по години:

- 3 од прва година,
- 5 од втора година,
- 5 од трета година,
- 3 од четврта година,
- 2 од втор и трет циклус.

Член 5

Кандидирањето на претседател е лично преку поднесување на кандидатура на која даваат поддршка најмалку 50 редовни студенти од Факултетот.

За претседател може да се кандидира редовен студент кој запишал зимски семестар во учебната 2019/2020 година и ги положил сите испити заклучно со трет семестар.

Кандидатурата (писмена пријава) заедно со потписите за поддршка од студентите се поднесува најдоцна до 20 ноември 2019 година до Изборната комисија преку студентската архива на Факултетот.

Член 6

Се задолжува изборната комисија од член 2 на оваа Одлука, изборите за членови и за претседател на Факултетското студентско собрание на Факултетот да ги реализира во согласност со Законот за високото образование, Статутот на Универзитетот „Св. Кирил и Методиј“ во Скопје и Статутот на Факултетот.

Комисијата од став 1 на овој член донесува Упатство со кое се утврдува начинот на работа, изгледот на гласачкото ливче, образецот на записникот, начинот на предлагање на кандидати, начинот на гласање и пребројување на гласовите, објавување на резултатите од гласањето, соопштенијата и сл., чување и увид во изборната документација, како и други прашања поврзани со постапката за организирање и спроведување на изборите.

Член 7

Оваа Одлука влегува во сила со денот на донесувањето и истата се објавува на веб страната на Факултетот, студентската огласна табла и се доставува електронски до студентите на Факултетот.



Декан

Проф. д-р Димитар Ташковски